

इंग्रजी ही रोजगाराची भाषा : डॉ. हिंडेकर

कोल्हापूर (प्रतिनिधी) : इंग्रजी ही भाषा सरावाशिवाय अवगत होऊ शकत नाही. इंग्रजी भाषा बोलण्याचे कौशल्य असेल तर विद्यार्थ्यांना विविध क्षेत्रांत नोकरीच्या संधी प्राप्त होतात. त्यासाठी विद्यार्थ्यांनी भाषा बोलताना स्वरयंत्राचा योग्य वापर करून भाषेतील चढउतार समजून घेतले पाहिजे, असे प्रतिपादन संजय घोडावत विद्यापीठाचे कुलसचिव डॉ. बी. एम. हिंडेकर यांनी केले. विवेकानंद महाविद्यालयात आयोजित कार्यक्रमात ते बोलत होते. अध्यक्षस्थानी प्राचार्य डॉ. एस. वाय. होनगेकर होते. प्रास्ताविक डॉ. कविता तिवडे यांनी केले. सूत्रसंचालन सुप्रिया पाटील यांनी केले. प्रा. एस. एम. रुईकर यांनी आभार मानले.

‘विवेकानंद’च्या विद्यार्थ्यांची जि.प. ला भेट

कोल्हापूर (प्रतिनिधी) : विवेकानंद महाविद्यालयाच्या राज्यशास्त्र विभागाच्या विद्यार्थ्यांनी जिल्हा परिषदेला शैक्षणिक अभ्यास भेट देऊन जिल्हा परिषदेच्या प्रशासकीय कामकाजाची माहिती घेतली. यावेळी विद्यार्थ्यांनी विचारलेल्या कामकाजासंबंधीच्या प्रश्नांची प्रश्न-उत्तरांचा कार्यक्रमात प्रशासकीय अधिकाऱ्यांचे मार्गदर्शन लाभले. प्राचार्य डॉ. एस. वाय. होनगेकर यांच्या मार्गदर्शनाखाली राज्यशास्त्र विभागप्रमुख प्रा. डी. ए. पवार, प्रा. समीक्षा फराकटे यांनी या अभ्यास भेटीचे आयोजन केले होते. अभ्यास भेटीत राज्यशास्त्र विभागातील ३५ विद्यार्थी-विद्यार्थिनी सहभागी झाल्या होत्या.

सकाळ

मंगळवार, ३ सप्टेंबर २०१९

प्रा. सुनीता वेल्हाळ यांना पीएच.डी.

कोल्हापूर : इचलकरंजी येथील डीकेएससी कॉलेजमधील प्रा. सुनीता जयंत वेल्हाळ यांना शिवाजी विद्यापीठाची पीएच.डी. जाहीर झाली. त्यांनी 'स्ट्रक्चर ऑफ पोस्टप्रेडिकेटर सेन्ट्रेन्स एलिमेंट्स इन इंग्लिश ऑफ रिसर्च टीचिंग इन सिलेक्टेड प्रोफेशनल कॉलेजिस इन कोल्हापूर, सांगली अँड सातारा डिस्ट्रिक्ट्स' विषयावर शोधप्रबंध सादर केला. त्यांना प्राचार्य डॉ. अशोक करांडे, स्वामी विवेकानंद शिक्षण संस्थेचे कार्याध्यक्ष प्राचार्य अभयकुमार साळुंखे, प्राचार्या शुभांगी गावडे, प्राचार्य डॉ. आर. आर. कुंभार, प्राचार्य डॉ. एम. एस. हुजरे, डॉ. अक्षय सरवडे यांचे मार्गदर्शन मिळाले. >